

তাংবলনা ‘শাক্ফি’ ওইরব্রা

মব্রা-মখোল নাইনরজ্জেদা

জুলাই ৪, ২০২৫দা ইম্ফাল হোটেলগী সঙাই হোলদা পাঙথোকখিবা খৌরম অমদা অথোইবা মীথুংলেন ওইখিবা চীফ সেক্রেটরি প্রসান্ট কুমার সিংহনা পাউমীশিংদা কবোক পোকথরকপদৌনা ফোঙদোকখিবা রাফমশিংদুবু করি-করিনো ওম্বোক্লা যামত্রেদা। রাফমশিংদু পাঙথোকখিবা খৌরমদুগা হকচিমা মরী লৈনদ্রবসু মহাক্লা খৌরমদু য়াওবা লাকপগী খুদোচাবা লৌরগা পাউমীশিংনা ওনশিন্দুনা হংখিবা রাহংশিংগী পাউখুম ওইনা মরী-মরী হায়থরকখিবনি। রিলিফ কেম্পডা লৈরক্লিবা আই দি পিশিংগী য়ুম নৌনা শানবা লুপা লাখ ৩/৩ পীরগনি, চংলিবা জুলাই থাসিদগী হৌরগা আই দি পিশিংবু তান্ধক অহন্নুজ্ঞা মশা-মশাগী ময়ুমশিংদা হঞ্জিনহল্পগনি, হঞ্জিনবা য়াদ্ৰিবিংশনা প্রি-ফেব্রিকটেড হাউসিংদা হোংজিলহল্পগনি অমসুং চহীসিগী দিসেম্বর ফাওবগী মনুংদা রিলিফ কেম্প অমত্তা লৈহল্পরোই হায়বনচিংবা রাফমশিং ওইরমাল্লে। রাফমশিংসি হৌজিক ওইরিবা মণিপুৰগী ওমচাক্লদুনা ইশা-শাগংলিবা ফীডমসি ঈংথহন্দুনা নে-তারক্লবগীদমক মীয়ায়্না তাল্লিবা দিমাংশিংগী মনুংদা মৰু ওইনা য়াওরিবনি। ফোঙদোকখিবা রাফমশিংদুগী মনুংদা অথুবা মতমদা ‘ফ্রী মুভমেন্ট’ তৌবা য়াহল্পগনি থাজৈ হায়বসু য়াওখি। হায়সনু, ঙঙসনু। রাফমশিংসিবু চীফ সেক্রেটরিনা ফোঙদোক্লনা কনানা হায়নেগে? লৈরিবা লৈঙাক্লোনসিগী মকোক ওইরিবা গভৰ্ণৰগী কাউসিলদা মহাক্লা মৰু ওইবা লৈঙাক্লোয় অমা ওইরিবনি। প্রসিদেন্টস ক্লগী লৈঙাক্সিসিগীদি মহাকপু ‘মথং খনবা’ নি হায়বা ফাওবা য়ারিবনি। অদুবু হৌজিক চোংখোরক্লিবা রাফমদি লৈঙাক্লোন মখলসিবু লুচিংবিবা গভৰ্ণৰবু ঐগীনি, মখোয়গীনি হায়বগী মতাঙম খোপচিৰবা মালহনবা মঠে হোংনদুনা মীয়ামগী অপান্না মতুংইয়া লৈঙাক শেল্লগনি, শেমহল্পক্লগনি হায়দুনা পুনশিন-তাশিন্নরে হায়দুনা মথং লাংলহ্না ময়ামদুনা মব্রা-মখোল অমত্তা নাইরক্লিবসিবু করিগীদো হায়বনিদা! ওইররোই হায়দুনা মত্বেফমদা তেশিন্নথ্রিবা, মহনফমদা হঞ্জিন্নথ্রিবা? নংব্রগা তাংবলনা ‘শাক্ফি’ নি হায়বদু নীংশিংলজ্জুনা রাখল তানরকপা য়াওবদগী ওইবজাংলা হায়বনি।

করয়া লাইখিঙা য়াওবনো, কনানা লিখিবা বারীনা হায়বদুদি নীংশিংবা থোক্তে। নিংথৌ অমগী মমিংসু পনখিবনি অদুবু নীংশিংবা থোক্তে। লক্ষ্মীগা শনিগনা মতিক-ময়াই য়ান্না অমসুং চাউবা তানরকপনি হায়। মখোয় অনীগী মরজ্ঞা অমনা অমদা ওনশিন্নদুনা ঐনা হেল্লি, ঐনা হেল্লি হায়নরকপদগী শাওনরজ্জুনা খংনরকখিবা ওইরমাল্লে। মখোয় অনীগী মরজ্ঞা কনানা হেনবগে হায়বদু লেখাই তাখোৰুবা ওমদবদগী নিংথৌদুনা রায়েলহল্পসি হায়দুনা লাকমিয়লদা নিংথৌদুনা সনাগী তাংবল অমগা লুপাগী তাংবল অমগা পুথোক্তুনা ফিদা ওইনা থারগা লক্ষ্মীগা শনিগবু ফমহনখিবনি হায়। মখোয় অনীনা ফমখনরবা মতুংদা রায়েল্লো হায়রকপদা নিংথৌদুনা ‘তাংবলনা শাক্ফিনি’ হায়রকপা ওইরমাল্লে। অদুগদি লক্ষ্মীনা সনাগী তাংবলদা ফন্নগা শনিনা লুপাগী তাংবলদা ফদুনা লৈরহ্ননি হায়। মসি ওইহগদি অনৌবা প্রি-ফেব্রিকটেড হাউস লিশীং অমসু নৌহৌননা শারগনি হায়বদা নত্তনা আই দি পিশিংগী অমসুং ফ্রী মুভমেন্ট ফাওবগী মতাংদা চীফ সেক্রেটরিনা ফোঙদোকখিবা রাফমশিংবু অনৌবা লৈঙাক শেমজনীংবগী মঙ মঙজরিবশিংদা থাবা ফিদানি, ‘তাংবলনা শাক্ফিনি’ হায়না লৌবা য়ারোইদৌরিভা হায়বনি। হোয়, অনৌবা লৈঙাক শেল্লিংলিবিংশিংগী মনুংদা লান শোক্লরক্লিবা ফুরুপ অনীগী মীছংশিং য়াওরি। লাইরিক লাইশুদা লম যৌনা হৈ-শিংবসু য়াওরি। মখোয়না লৈঙাক খুংপায়নদুনা লৈঙাক্লিঙৈদা তমথীরবা লানসি থোরকখিবনি। তুম অমনা য়ুরবদি তুম অমনা হন্দোক্লদবনি হায়বদু ওইরবদি চীফ সেক্রেটরিনা তৌগনি হায়রকখিবা থবকশিংসি মখোয়না শিন্নফম থোক্তা হায়বনি। অদুবু মীছংশিংবু মশা-মশানা মশাগী ফম্ফমশিংদগী হৌগংহজ্জরগা মখোয়না ফন্নয়া ফিদাশিং হৌগংলগা শুগ্নায় পায়শিল্লগা থবক মচাসু নত্তবা, মণিপুৰবু মহৌশাগী ফীডমদা হঞ্জিলহল্পক্লদবা অটৌবা থবকশিংসি মথং-মথং তৌগনি হায়রক্লিবসিদি অনৌবা লৈঙাক শেমজনীংলিবিংশিংবু ‘লুপাগী তাংবল’ দা ফমহনবনি হায়দুনা লৌরোইবদগী লৈরম লৈরিভা, লৈরকখিগড়া হায়বনি। লৈঙাক শেল্লিংলিবিংশিংগী মরজ্ঞা ‘অনৌবা লৈঙাক’ অমা শেমহল্পকপা নংব্রগা শেমহল্পক্লগী মতাংদা রাখল তাজদবসু ফনা য়ান্না য়াওরি। হায়বদি ‘হৌজিক ওইরিবা মণিপুৰগী গ্রাউন্ড সিচুএশনসিদা মীয়ামগী লৈঙাক অমা অথুবা মতমদা শেমহল্পক্লনি’ হায়দুনা ফোঙদোরকপসু য়াওরিবনি। রাফমসিবু তৌগদবা থবক ময়ামসি মখোয়না নংব্রবদি ওম্বরোই হায়বগী রাখল্লোদা হায়রকপা মওইরমগড়া? মসি ওইরবদি রাফমসি চুমদে, অরানবা রাফম ওইনি। মখোয়গী মতমদা নুমিৎ খুদিংগী এম্বুলেল্ল ময়ান্না ড্রাফিক জাম ওইহনখিবদু হৌজি ক্তি উদ্ভেদনা। হোয়, পামদম্বা, থোকহজীংববা থৌদোক মচা-মন্ত খরবুদি কক্সা চুরহা নোং হাংখ্রবা মতুংদা ঈচুম তারকপদৌনা তাবা য়াওরবসু ওখাক্লা ফরে হায়বা ফাওবদি য়ারে হায়বনি। গভৰ্ণৰ অমসুং চীফ সেক্রেটরিনা লুচিংবা মখোয় খরসিনা থেক-থেকা তৌবা ওম্বী হায়বসি খঙজিনগদবনি। অদুবু মীয়ামগী মীছংশিংগী মনুংদা খোক্তুন য়ান্না তাবসু য়াওদ-লাক্তুবা নত্তে। ‘ঈয়াংসি লৌইশিন্দিবা ফাওবা অনৌবা লৈঙাক শেহ্না ওইথোকখিরোই’ হায়না চুমত্ৰবা রাফমশিং ঙাঙথোক-শজোরকপসু য়াওরি। মরমশিং অসিনা হৌজিক অমগা রাফমদি দিসেম্বর ফাওবগী মনুংদা আই দি পিশিং থেঙ্খাং অহন্নুজ্ঞা মশা-মশাগী য়ুমদা হঞ্জিনহনগনি হায়রিবনিদা দিসেম্বর ফাওবদি সনাগী তাংবলদা হঞ্জিন্দুনা ফম্বগী মঙলান মঙলুখিনি। ওইথোকখিরোই, চুই চুফু কাওবগী কীডমদু তানি হায়বনি। অদুগী শরুকপুদি ফমগী মিকাবদা নাকপাক তানদুনা পুমচাই-চাইদুনা লৈনরক্লিবশিং পুনশিন-তাশিন্নদুনা অমত্তা ওইমিল্লৌ। লানগী বারোইশিন থরক্লবনি হায়দুনা য়ুনিয়ন লৈঙাক্কী মায়কৈদগী হোম মিনিট্রিনা পায়খংলক্লিবা থবকশিংসি খরা থুনা মুম্বা মে য়াংবা য়াওখিল্লি। খুমঙ হোংতুনা হোংনবিয়ু হায়দুনা তকশিল্লু। ঐথোয় পুনশিন্নরে, রাখল মায়দবা লৈতে, মীফম পাঙথোকমিয়রে, চা থকমিয়রে হায়দুনা মনুংদা ঈচেং-চেংখায়রগা কুরাবাদা অমত্তা ওইনা উম্মবগীদমক ওইদ-পাদবশিং পেং-পেং ঙাঙদুনা লৈরগা ততম মাঙহল্পনু। প্রাইম মিনিষ্টৰ উনক্সি হায়দদা ‘করি মায় পুৰগা চংকদগে’ হায়না হংলকখিবদো কুমজা ২০২৭তা পাঙথোকফম থোক্লিবা ১৩শুবা মণিপুৰ লেজিসলেটিভ এসেমব্লিগী কীখলদা ‘করি হায়রগা জেট খোমগদরে’ হায়বা রাহং থোরক্তসবা রাখল তৌহো। মদুনা শেংন-খায়নহনবীত্ৰবা ‘সনাগী তাংবল’ দা হঞ্জিন্দুনা ফয়দা অটৌবা মতেং শোয়দনা ওইগনি, কাউথোক্লনু!!

মীতৈগী পুয়া ‘নিঙ্থৌলোল্ লম্পুপা’

(নিংথৌরোল লম্বুবা)-(৫৮৭)

(পুয়গী অরিবা ময়েত্তগী বাংলা ময়েত্তা চানম হেমচন্দ্রনা লায়থোক্ল ইথাকপা অসি মীতৈ ময়েত্তসু নুমিৎ খুদিংগী ইথাক্লনা ফেঙজরগনি।)

অনিদা খারি লমদম লৌইখাইনবা মরমথৈ। শেলবী লৌথেংগাঙ। কিয়ং লমদম মপুংয়াইনা। সনা খোঙলেঙনা চং। ছয়েল লালদা লালঙমঙৈ। টৌথৈ লালখৌয়াঙবু। লাকচাখিদা লালঙমলে। মৌতে ক্লেমা কিয়ামবদা। লাইহেল মকুংঙোয়া খোঙলৌই তুংইনজনা লালদাখিবদি। অসিনসু লৌইবা লৈখিদে। শেলবী কবো শোংশুক মপুংয়াইদা। সনা খোঙলেঙনা ছয়েল লালদঙৈদি। শোংশুক লৈবাক নিংথৌ লানশোই লালখৌয়াঙবু। ●

ফিট্টিংগ্ যায়ে 'এম্বিট'ন টম্ফায়া'

(এম্বিট'ন টম্ফায়া)-(৬৬৪)

(য্যেট্টিং এম্ফিট ফেংখাংগাং ঠাট্টে ফেংখাংগে য়েমে ফেংখাংগেও চৈচম্ফাং চম্ফাংগাং য়েমে ফিট্টিং ফেংখাংগেও প্রফিট্ চম্ফাংগাং চম্ফাংগেও ইংখোংগাং।)

যেট্টিং চম্ফিট টম্ফম টেচম্ফেচচ ফেংফম্। ফেংখাং টেংখাংগে। ঙাংগেয়া টম্ফম ফায়াংগে 'চজ'। গেে চম্ফাংগাং সৎ। ফুংংং টেংক টেংফাম্। হেংং টেংফাংগে। টেংফাংগে টেংফাম্। ফিট্টিং ফেংখাংগে। টেচম্ফে ফেংখাংগাং চম্ফাংগে চম্ফাংগেও টেংফাংগে। য়েট্টিং টেচম্ টেংফাং। ফেংখাং ঙাংগে ফেংখাংগে ফায়াংগেচজ'। গেে চম্ফাংগাং ফুংংং টেংফাংগে। ফেংখাংগে টেংফাংগে টেংফাংগে টেংফাংগে। ●

লৌমীশিংগী কাখল

লফুদা তাবা লায়নাশিং অমসুং ঙাকথোক্লবা পাইম্

- ডা. এম থোইথোই সিংহ -

মীওইবনা শীজিন্নবা হৌরকখিবা অরিবা অমদি হৌজিক হৌজিকসু য়ান্না মৰু ওইবা ওইনা শীজিন্নরিবা টুইংশিংগী মনুংদা লফেইসু অমনি। প্লুমক্ল হোয়া খঙবীরিবনি - লফেই হায়রিবা উই অসি মীওইবগী হকচাংদা য়ান্না কানরাবা উই অমা ওইবতা নত্তা। তেঙান তেঙানবা ফুৰ্পশিংগী ধম্ম-কম্বদগী ওইবা খৌরমশিংদা চঙদবা য়াদ্ৰবা উই অমা ওইরিবনি। মরম অদুনা লফেই অমদি লফু পান্সিংশিংদা লায়না মখল কয়ানা নাহন্দুনা মঠে মপুং ফনা য়ানবা ওমহন্দবা কয়া থেংনরিবা অসিগী মতাংদা তঙাইফন্দা মীংয়েং চঙদুনা কয়ান্না লায়নাশিংদগী ঙকথোক্লদগে হায়বসি খঙবা য়ান্নামক থৌ তারক্লি। লফেই অমসুং লফু পান্সিংশিংদা নারিবা লায়না মখল কয়ামকমগী মনুংদা - ১) লীফ স্পোট নংব্রগা সিগাটেকা ডিজিজ, ২) ফুজেরিয়ম রিস্ট নংব্রগা পানামা দিজিজ অমদি ৩) মনু পুডুবী (বক্ষি টেপ) নচিবিংশিং অসি মমিং পনবা য়াই।

১) লীফ স্পোটনংব্রগা সিগাটেকা: সিগাটেকা, ফিজি দা লৈবা তম্পাক অমগী মমিংনি। মফম অসিগী লম্ফশিংদা লায়না মখল অসিনা য়ান্না শাখিনা শোকহল্পি হায়দুনা লীফ স্পোটসু সিগাটেকা ডিজিজ হায়না খঙনি।

লায়না অসিগী লায়ওং: লায়না অসিগী লায়ওংসি পান্সিগী খুইদগী মখা থংবা মনাদগী উপা হৌরকই। মনাদা অপিক-অপিকপা দাগ লৈরহ্নদগী নাপু শারকই। লাদা লৈরিবা অপিকপা মশিংশিংদগী মনাজ্ঞ শাংনা শাংনা দাগশিং লৈবা উরকই। মতুংনা দাগশিংদু অমগা অমগা পুনশিয়দুনা মনাদু কংশিল্লকই। কংলবা মনাদা মচিঞ্জাক শুংবা ওমদবা লফেইশিংদু হেইং ফাবা ওমহন্দে-মপুং ফাবা ওমদনা মুনবা মালহঞ্জি। লফেইদু মশেক নাইনা উনি। মতুংদা মখোক্তে শোহ্লরজ্জুনা, কংলবা মনা ওইনা য়ান্দুনা লৈগনি।

করিনা লায়নাসি থোকহ্লি: লায়না অসি মাইকসফরেল্লো মুজিকেল হায়বা কেককই শুজা অমনা থোকহ্লবনি। লায়না অসি খজিক শাগংলকপা হায়বদি সেলসিয়স স্ট্রী ২ ওদগী ২৫ ফাওবা লৈবা মতমদা ঈলি লৈরবদি লায়না অসি শন্দোকপা খুজিল্লি। সেলসিয়স স্ট্রী ২ ওগী মখাদা তথরিবমথৈ লায়না শন্দোকপা হহ্লকই।

লায়না শন্দোকপগী মওং: অকঙবা মনাশিংদা য়াওরিবা কেককই অসিগী এল্ফোম্পার হায়না খঙলবা মক্সিগু পুথোরজ্জুনা অটৈ অতোগা লাইখিংদা তত্ত্ৰগা মখা তানা লায়নাসি শন্দোরকই। লায়না অসিগী ঙাকথোক্লবা পাইম্শিং: ক) লায়না অসিনা শোক্লবা লাইশিং থোমজিন্দুনা মখা তানা শন্দোক্তনবা মে থাদোক্লনি। (খ) ঈশিং তুংহন্দগা লোয়ননা মফমদুনা নাপি-শিংবীশিং লৌথোক্লনি। পান্সি অমগা পান্সি অমগা থাপবগী চাং চাপ চানা থমগনি (ফুট ৭-১২ মখল খেয়বগী মতুংইয়া) অমসুং চাপ চানা হার হাপকনি। (গ) লায়নাসি উবা হৌরকপা মতমদা নুমিৎ ১৫ কায়-কায়না কেককই শুজা অসিবু হাংপা ওম্বা হীদাকশিং কাপথোকপা তাই। মসিগীদমক ঈশিং লিটর অমদা কার্বেদাজিম গ্রাম ১ নংব্রগা ক্লেরোথালেনি গ্রাম ১.৫ তুমহনবীরগা কাপথোক্লনি।



২) ফুজেরিয়ম রিস্ট নংব্রগা পানামা দিজিজ: লায়না অসি ফুজেরিয়ম ওল্লিম্পোরিয়ম হায়বা কেকফাই শুজা অমনা থোকহ্লবনি। হায়রিবা কেকফাই শুজা অসিনা পান্সিংশিংনা ঈশিং অমসুং মচিঞ্জাক চিংখংপদা শীজিন্নরিবা জাইলেম ভেসেলশিং অদু ফুনজিলহন্দুনা মথৌ তৌহন্দে। মসিগী ফল ওইনা পান্সিদুগী মনাশিংদু খুইথহল্পি। লায়না অসিগী লায়ওংদসু মখা ইথাং থংবা মনাদগী হৌদুনা নাপু মচু চঙলকই। নাপু মচু চঙলকপা অসিসু মনাগী মপানশিংদুদগী হৌরক্লগা লাগী লাখোক্তোমদা চঙশিল্লক্লনা লাখোক্তু তেকহল্পি, মতম খরা য়ান্দুনা লৈরবা মতুংদা কংশিল্লকই। লফুগী মখোঙরাইনা য়ুনা চেকখাইবা থেংনগনি। লফুদু ককথংলগা য়েংবদসু মচি মচিদা মচু ঙাঙনা ঙাঙনা লৈরমগনি।

লায়ওংশিং অসি লফুনা লায়না অসি নারে হায়বগী খুদমশিংনি। লায়না অসি খরা হোয়া শিনবা মফমশিংদনা হোয়া তৌগিল্লি। লায়না অসি সেইল বোর্ন ওই, হায়বদি লৈবাক্তগী থোকহল্পকপনি।

লায়না অসিগী ঙাকথোক্লবা পাইম্শিং: ক) লায়না চেদবা মফমশিংদগী অফবা চারা লৌগনি। (খ) ফত্তবা পান্সিংশিং হায়বদি লায়না চেদ্বা পান্সিংশিং মতম চানা য়াহুংতুনা মে থাদোক্লনি। পুত্রি মপালদা থাবা ওইরবদি ঙান পীজথোকপসু য়াই। লায়না চেদ্বা পান্সিংশিং লৌথোকখিবগী কোমশিংদু শুনু চাইশিনগনি। কোম অমদা কিলেগ্রাম অমদগী অনী ফাওবা হাল্লীবা য়াই। শুনু চাইশিন্দুনা অশিনবগী চাং হহ্লহ্লবদি লায়না অসিবু থোকহল্পিবা কেকফাই শুজা অদুগী মশীংসু য়ান্না হহ্লহ্লবনা ওমই। (গ) লায়না অসিনা ফীডম শোকহ্লববা মফমশিংদু চহী অহম নংব্রগা মরিদি অতোগা পান্সিংশিং থাগনি মতুংদা লফু অমুক থাবসু য়াই। (ঘ) কার্বেদাজিম চানা ০.৩দগী মপাদ্ল লৈবা ঈশিংদা থাগদৌরিবা চারাশিংদু মিনট ৪৫ তিওবা ফৈ। (ঙ) ঙল্লিঙৈদা খঙলবদি লফু মরা অদুনা সেটিমিটার ১০ লুনা অমসুং সেটিমিটার ৬ লাওনা পৈরপ্পা হায়বদি দিট্রী ৪৫দা হংলগা কার্বেদাজিম ৫০% গ্রাম ৪ ঈশিং লিটর খুদিংদা য়ানশিল্লগা শেহ্নবা হীদাক মিলিলিটর অহম হৌজিনবিরবদি ক্যাবা ফগনি। মসি থাংত্রবা মতুং ওশুবা, ৭শুবা অমসুং ৯শুবা থাদা পাঙথোকপীরবদি পান্সিংশিং অদু কনবা ওমগনি।

৩) মনু পুডুবী লায়না (বক্ষি টেপ): লায়না অসি ইহান হান্না ওট্টেলিয়াদগী খঙনরকমি। ফিজি, ইজি ট অমসুং শ্রীলঙ্কাসু য়ান্না তেয়না থোকপা লায়নানি। ইন্দিয়াদা হৌরক্লিবসিসু শ্রীলঙ্কাদগী লফু চারাশিং পুশিল্লকপা চারাশিংদা সেরকখিবা লায়নানি হায়না থাজনরি।

লায়ওং: মনা পিকশিল্লকই, মনাগী মপাদু থোয়ট্রি খোয়ট্রাং তৌরকই, মতুং তারকপদা মনাশিংদু কেনখংলজ্জুনা হি মাল্লকই। মনা পিকশিল্লকপনা মচিঞ্জাক শুংবা ওমশিল্লক্লবনা মরম ওইদুনা লফুদু কোলি শুংজিল্লি। মনাদুনা শংবগী চাং হেঞ্জিনবা শরুকশিং উবা ফকই। মপুং ওইনা য়েংবদা মনা পুডুবা লফু কোলি মাল্লি। লায়না অসি মুশা ভাইরস-১ হায়না খঙলবা ভাইরস মখল অমনা থোকহ্লবনি। রাহিক মখল অমনা লায়না অসি লফু অমদগী অমদা শন্দোরকই।

লায়না অসিগী ঙাকথোক্লবা পাইম্: ক) লায়না চেদবা পান্সিংশিং লৌথোক্লনি অমসুং মে থাদোক্লনা নংব্রগা ফুমজিন্দুনা মাঙহনগনি। (খ) কেরোসিন ক্যাপশিন্দুনা রাহিকশিংদু লফুশিংদুগা লোয়ননা মাঙহনগনি। (গ) অফবা ভাইরস পক্তবা চারাশিং শীজিন্নগনি। ●

ওর্গানিক লৌউ হীদাক খরা

- ডা. এস সুমঙ্গল -



হৌজিকী মতমদা মহৌশাগী অকোয়বগী ফীডমদা মোংশিল্লকপা, মসিনা মরম ওইরগা মালেমগী অঈং-অশাগী ফীডমদা হোংলকপা (শাবা হেনগংলকপা, নোংজুগী চাং নাইরক্তবা, ঈকং-ঈচাও তৌইরকপা, চাং নীংখাইরকপা, লৈনাং চেহ্লরকপা, সমুদ্রগী ঈমাই রাংখংলকপা), কয়া অসিনা মরম ওইরগা লৌউ পোথোক্কী চাং হহ্লরকপা, অনৌবা লায়না-তীলনা কয়া অমা থোক্লকপা, পান্সিগী, মীওইবগী, শা-উচেকশিংগী মনু ফবা রাংলকপা, থরায় পানবা কয়া মুংশিল্লক্লুনা মশীং হহ্লরকপা, হায়রিবশিং অসিনা পামদবা চেংথং কয়া অমা অশংবা মালেমসিদা পীরক্লে হায়বসি খুদম চাংদমগা লোয়ননা খঙনরক্লবা রাফম অমা ওইরবনি হায়বদা হায়মনবা থোক্লরোই। হায়রিবা পামদ্রবা থৌওংশিং অসি ওইহহ্লকপদা অশোয়বা লৌউ-শিংউগী কাঙলোনশিংনসু অটৌবা থৌদাং লৌই হায়বসিসু খঙনরক্লে। ফীডমশিং অসিদগী কলহৌনবা হৌজিকী মতমদা অনৌ-অনৌবা লৌউ-কাঙলোন কয়া অমা অখঙ-অহৈশিং অমদি থরায় য়াওবা লৌমী ইচিন-ইনাও কয়া অমনা লেপুনা পুথোক্লরক্লি। খুদম ওইনা ওর্গানিক ফার্মিং, নেচরেল ফার্মিং পনবা য়াই। লৌউ কাঙলোনশিং অসিদা শীজিন্নদবা য়ারক্তুবা, কমিকেল্লি হু চেনবা হীদাক নত্তবা মহৌশা লাইরেইদীনা পীবিরল্লবা অহিংবা, হিংদবা পোংলম কয়া অমনা শেহ্না, ইশা ইশানসু শেমজবা য়ারবা লৌ হীদাক কয়া অমা খঙনরক্লে। মখাদা খরা থমজগে, খঙজিনমিয়সি।

১) জিরট্রি/জীডামকথা: যচ্ছি হায়বসি মহৌশাগী ওইবা রিহোর্স অমনি। মসিনা লৈবাক লৈহাও কাহন্দুনা লৈবাক্কী মণ্ডণ হেনগংহল্লি। যচ্ছি গ্রাম অমদা কানরাবা হিংকুপ বিল্লিয়ন ৩০০-৫০০ কাওবা য়াওই। হিংকুপশিং অসিনা ওর্গানিক মেট্রিশিংবু থুগাইদুনা পান্সীনা লায়না ফংবা ওম্বা পান্সিগী মচিঞ্জাক ওস্তাঙতুনা পান্সিদা ফংহল্লি। অসিদসু নত্তনা লৈবাক লৈহাওদা মহৌশানা লৈজরল্লবা কানরাবা হিংকুপশিং হায়বদি পান্সিগী য়েক্লবশিংবু মাঙহনবা ওম্বা, পান্সীনা লৌশিনবা ওমদনা বোভাভা ফাজিন্দুনা লৈরহ্না পান্সিগী মচিঞ্জাক মচল মৰু ওইনা ফোসফরস অমদি পোটাসপু তুমহন্দুনা অমদি থাদোরজ্জুনা পান্সিদা ফংহনবা, নুংশিতগী নাইব্রোজেন ফাজিন্দুনা পান্সিদা পীবা ওম্বা, হায়রিবা হিংকুপশি অসিগী মচিঞ্জাকসু যচ্ছিনা পীরিবনি। যচ্ছি অমসুং যণয়ু অনী অসি জীডামকথা শেহ্নগী মৰু ওইবা মচলনি। মসি হিংকুপ য়াওরবা যচ্ছি, যণয়ু, লৈবাক, চিনি মতুম অমদি বেসন প্লুমকসিগী ফর্মেন্ট তৌরবা হীদাকনি। মসি চাইবনা লৈবাক লৈহাও কাহনবগা লোয়ননা ডিব্লোক অমদি কানরাবা হিংকুপশিং মশীং য়ামখংহল্লি। শেহ্নগী মওং: ঈশিং লিটর ১০০দা মিতি যণ মথী কিলো ১০ য়ান্নগা নিংথিনা ওংখায়সি, মিতি যণ যয়ুং লিটর ৫-৮ য়ান্নগা ওম্বাক অমসুং, চিনি মতুম কিলো ১ হাপসি, বেসন গ্রাম ১ অমুক হাপসি, খোনাং মংখাঙদগী লৈবাক কিলো ১ হাপসি, পুনা নিংথিনা ওংখায়সি। ঈশিং লিটর

জাতিগী ওইবা ঙামীশিংগী নুমিৎ

- ডা: য়ুম্ফাম বেদজিং -

জাতিগী ওইবা ঙামীশিংগী নুমিৎ অসি চহী খুদিংগী জুলাই ১০দা ইন্দিয়া শিনবা থুংনা পাঙথোক্লনা লাক্লি। হন্দক চহীগী ওইনসু জুলাই ১০দা ঙাগা মরী লৈনবা লোয়শঙশিংদা লৈবাক শিনবা থুংনা পাঙথোক্লগনি। হন্দক চহীগী ঙামীগী নুমিৎ অসি ২ এরক শুবা ওইনা পাঙথোক্লদৌরিবনি। ঙামীশিংগী নুমিৎ অসিগী মৰু ওইবা পান্দমদি ‘Healthy fish for healthy Nation’ নি। হায়রিবা পান্দম অসিগী মৰু ওইবা রাফম খরা পল্লবদা তুকেইমা ঙা পুথোকপগী থৌওংশিং শীজিন্নদুনা ঙগী মশা ফহন্দুনা লৈবাক অপুপ্পা মশা ফবা লৈবাক অমা ওইহনবনি।

জাতিগী ওইবা ঙামীশিংগী নুমিৎ অসিগী নুংগী ওইবা রাফম হায়রগদি ঙামীশিং অমদি ঙাগা মরী লৈননা থবক তৌরিবা মীওইশিংনা লৌরিবা থৌদাং অদুবু ইকায়থুম্বা উৎপনি। ঙা য়োকপগী থৌওং অসি মেইহৌরোলদগী পাঙথোক্লনা লাক্লবসু ঙা মচাশিং অসি পুথোকপা ওমদবনিদা মহৌশাগী ওইবা ঈশিং হায়বদি পাং-তুরেলনচিৎবদগী ফারগা য়োক্লরম্মী। মসিদা খুদোচাদবা কয়া য়োক্লরম্মী। খুদম ওইনা হায়রবদা অফবা মখলগী ঙা মচা ফংবু, অপান্না মতমদা ঙা মচা ফংবদা অসিনাচিবনি। হায়রিবা খুদোচাদবশিং অসিদগী লাক্লেকপা ওমখিবা অসি কুমজা ১৯৩৭তা অহনবা ওইনা যুংশেমগী পাইনুনা ঙা মরম কেকহন্দুনা মচা পুথোকপা ওমখিবদগীনি। অহনবা ওইনা ব্রাজিলদা মায় পাকখি। মসিগী মতুং তারকপদা কুমজা ১৯৫৭কী জুলাই ১০দসু

ভারতকী বৈজ্ঞানিক অনী মিৎ ওইনা পল্লবদা ভাক্তর কে ঐচ অলিকুনি অমদি ভাক্তর হিরালান চৌধুরিনা মেজোর কার্পতা অহনবা ওইনা মায় পাক্লা পিটুইটরি ইক্সট্রেক (Pituitary extract) শীজিন্নদুনা ইন্ডাস ব্রিডিং (Induce Breeding) তৌদুনা মরম কেকহন্দুনা ঙা মচা পুথোকপগী থৌওংবু কইকতা লৈবা সী আই এফ আর আই হায়বা ইন্সটিটিউট অসিদা পাঙথোকখিবা নুমিৎ অসিদগীদি ঙা য়োকপদা অসুক্কী মতিক অহোংবা লাক্লুনা ঙা য়োক্তুনা ঙগী পোথোক হেনগংহনদবা



অটৌবা কানরা ওইখিদুনা ব্ল রেভল্যুশনগী মরু হনখি। হায়রিবা অটৌবা কানরা অমদি মায় পাকপা অসিবু নীংশিংবা অমদি মথক্তা পঞ্জত্ৰিবা বৈজ্ঞানিক অনীসিবু ইকায়থুম্বা ওইনা মুদ্রাইদা লৈবা সেন্ট্রেল ইন্সটিটিউট ওফ ফিসরিজ এনুকেসন (সী আই এফ ঈ) হায়বা ইন্সটিটিউট অসিনা অহনবা ওইনা কুমজা ২০০১দা নেসনল কিশ ফার্মস দে হায়বদি জাতিগী ওইবা ঙামীশিংগী নুমিৎ অসি পাঙথোকপা হৌশি। অসুন্না চহী খুদিংগী জুলাই ১০ খুদিংগী লৈবাক শিনবা থুংনা পাঙথোক্লনা লাক্লি। নুমিৎ অসিদা ঙামীশিংবু পুন্নিং যৌগংলি। মসিদসু নত্তনা ঙগী মরমদা নৈনবা, ঙগী মেলা তৌবা, ঙগী মরমদা অথৌই-অহেন কয়া তামবা খৌরম কয়া লৈবাক শিনবা থুংনা পাঙথোক্লগনি।

মতাং অসিদা থমজনীংবা রাফম অমদি ঙামীশিং অমদি ঙাগা মরী লৈননা থবক তৌরিবা মীওইশিংবু ইকায়থুম্বা উৎপগা লোয়ননা পুন্নিং যৌগংগীদুনা ঙগী ঙাথোক হেনগংহনবদা অটৌবা থৌদাং লৌমিয়রসি অমদি অফবা ঙা পুথোক্লনা হকচাং ফবা খুয়াই অমা ওইহনবদসু অটৌবা থৌদাং লৌমিয়রসি। ●

পাউচে অসিদা ফেঙজরিবা বারেশিং অসিগী রাখল, মীংয়েং অইবা মশা মশাগীনি। পাউচে অসিগী রাখল্লোন অমসু মীংয়েংগা থৌইদোক্ল মরী লৈনদে।